

حضرت امام اعظم

(۸۰ — ۱۵۰ م)

۱۔ حضرت امام ابوحنیفہؒ کا اسم گرامی نعمانؒ تھا۔ آپ سنہ ۸۰ھ کو ثابت بن نعمان کے ہاں کوفہ میں پیدا ہوئے آپ کے والد بزرگوار کپڑے کی تجارت کیا کرتے تھے۔ خیرات الحسان کے مصنف نے اپنی کتاب کے صفحہ ۷ پر لکھا ہے کہ بچپن میں امام صاحب کے والد ثابت بن نعمان، حضرت علی کرم اللہ وجہہ کی خدمت میں لائے گئے جنہوں نے ان کے تخی میں دعائے خیر و برکت فرمائی۔

۲۔ علمائے امت کا خیال ہے کہ حضرت علیؑ کی دعا دربار الہی میں مقبول ہوئی اور اللہ تعالیٰ نے ثابت کے گھر میں علم و تقویٰ کا وہ چراغ روشن کیا۔ جس کے انوار سے ایک دنیا منور ہو گئی۔

۳۔ عام مورخین کی رائے میں امام ابوحنیفہؒ ایرانی النسل تھے، کیونکہ ان کے جد امجد ایران سے کوفہ میں وارد ہوئے۔ خطیب بغدادی اپنی کتاب میں حضرت امام ابوحنیفہؒ کے دو پوتوں کی روایتیں نقل فرمائی ہیں۔ ان میں سے عمر بن حماد کا خیال ہے کہ ان کا جد بزرگوار ”ماہ“ تھا جو کابل سے کوفہ آیا اور دوسرے اسماعیلؒ کی رائے ہے کہ ان کے دادا کا نام المرزبان تھا اور یہ کہ وہ فارس سے تشریف لائے تھے۔ یہ دونوں روایتیں خیرات الحسان کے صفحہ ۲۶ پر موجود ہیں۔

۴۔ حضرت مولانا شبلیؒ نے اپنی کتاب سیرۃ نعمان کے صفحہ ۱۶ پر لکھا ہے کہ مرزبان فارس میں سردار کو کہا کرتے تھے اور ”ماہ“ عربی لفظ ”مہ“ کی عربی شکل ہے، اس لفظ کے معنی بھی رئیس اور سردار کے ہیں۔

۵۔ حضرت امام اعظمؒ کے دونوں پوتوں کے اقوال میں ہم یوں تطبیق کر سکتے ہیں کہ ان کے جد امجد کا نام المرزبان یا ماہ تھا جو انغانستان سے فارس اور پھر فارس سے کوفہ تشریف لے گئے تھے۔

۶۔ جناب مولانا سید محمد امین خویگانی قاضی القضاة، سابق انغانستان کی تحقیق کے مطابق حضرت

امام اعظمؒ کے جد بزرگوار ولایت کابل کے درہ استرغچ میں پیدا ہوئے تھے۔

۷۔ اگر ہم اس بات پر یقین کریں کہ حضرت امام اعظمؒ کے ابا و اجداد افغانستان کے رہنے والے

تھے۔ تو پھر اس حقیقت سے انکار ناممکن ہے کہ حضرت امام اعظمؒ بلخاً تو قومیت افغان تھے۔

۸۔ حضرت امام صاحب کی عمر سولہ سال تھی کہ آپ کے والد ماجد وفات پا گئے۔ اس زمانہ میں

سلیمان بن عبد الملک کی حکومت تھی۔ ولید ۹۶ھ میں اس دار فانی سے رحلت کر گئے تھے۔

۹۔ سلیمان بن عبد الملک نے حجاج بن یوسف کے مقرر کردہ جرنیلوں کے ساتھ عدل و انصاف

کا سلوک روا نہ رکھا بلکہ انہیں معزول کر کے طرح طرح کی اذیتیں دیں۔ قتیبہ بن مسلم، طارق بن زیاد،

موسیٰ بن نصیر اور فاتح ہند محمد بن قاسمؒ کے خونِ ناحق کا داعی سلیمان بن عبد الملک کے دامن پر ہے۔

۱۰۔ ہائے مولانا ابوالکلام آزاد نے کیا خوب فرمایا تھا۔ سبحان اللہ کا روبرو عالم کی بولجہی، اور جہان

ہزار رنگ کی بولجہی! یہ ہے خدمتِ انسانی کا وہ مزد و صلہ جو دنیائے ہمیشہ اپنے ٹنگساروں کو دیا ہے۔

۱۱۔ بہر حال اس تاریخی حقیقت سے انکار نہیں کیا جاسکتا کہ سلیمان بن عبد الملک کے دور میں

علم و ادب نے کافی ترقی کی۔ سلیمان نے ۹۹ھ میں داعی اہل کولبیک کہا۔ لیکن اپنی وفات سے قبل

انہوں نے ایک پاکباز متقی انسان کو اپنا جانشین بنایا، یہ نیک اور دیانتدار آدمی حضرت عمر بن عبدالعزیزؒ

تھا۔

۱۲۔ حضرت عمر بن عبدالعزیزؒ کے زمانہ اقتدار میں دینی علوم کا ایسا چرچا ہوا کہ حضرت امام صاحب

کے دل میں حصولِ علم کی چنگاریاں جاگ اٹھیں۔ حسن اتفاق سے ایک دن آپ کی ملاقات علامہ شعبیؒ

سے ہوئی، یہ بزرگ آدمی کوفہ کے ممتاز علمائے دین اور قضاة میں سے تھے۔ آپ نے حضرت

امام صاحبؒ کو تحصیلِ علم و ادب کی ترغیب دی۔ حضرت موصوف نے اپنی والدہ صاحبہ کی اجازت

سے اس دعوت کو قبول کیا۔

۱۳۔ ابتداء میں آپ نے علمِ کلام پڑھا لیکن بعد میں فقہ کی طرف متوجہ ہوئے۔ کوفہ میں اُن دنوں

علمِ فقہ کے مانے ہوئے استاد حضرت حماد تھے۔ حضرت حماد مشہور و معروف عالم دین حضرت

ابراہیم نخعی کے حلقہٴ درس سے مستفیض ہوئے تھے۔ صاحبِ ترجمان السنۃ نے اپنی کتاب

کے صفحہ ۳۳۲ پر تحریر فرمایا ہے کہ جناب حماد صاحبؒ کو اپنے ذہین شاگرد سے بڑی محبت تھی،

اور انہیں ہمیشہ اگلی صفحہ میں بٹھایا کرتے تھے۔

۱۴۔ حضرت امام صاحبؒ کو بہت جلد احساس ہوا کہ علمِ فقہ کی تکمیل، علمِ حدیث کے حصول کے بغیر

ممكن نہیں، فقہی مسائل میں تو ان کی پیاس حضرت حماد کی مغل میں بچھ سکتی تھی لیکن علم حدیث کا شوقِ فراوان ادھر دیرا ہوتے دکھائی نہیں دیتا تھا۔

۱۵۔ حضرت مولانا سید محمد امین الحق صاحب طوروی اپنی کتاب "السهم الحدید فی نحر العنید" کے صفحہ ۱۲ پر تحریر فرماتے ہیں: ذہبی کہتے ہیں: ابوحنیفہؒ سب سے بڑے امام عراق کے فقیہہ نعمان بن ثابت کوئی ۸۰ھ میں پیدا ہوئے اور انس بن مالک صحابی کو آپ نے کوفہ میں کئی بار دیکھا ہے، عطاء بن ابی رباح، نافع بن عبدالرحمن بن ہرمز عدسی بن ثابت، سلمہ بن کہیل، عمرو بن دینار، محمد بن علی قتادہ، ابی اسحاق اور بڑی جماعت محدثین علم حدیث میں آپ کے اساتذہ ہیں۔

آگے فرماتے ہیں: اور دیکھ بن جراح، یزید بن مارون، سعد بن الصلت، ابو عامر، عبدالرزاق، عبید اللہ بن موسیٰ، ابو نعیم، ابو عبدالرحمان مقرئ اور بڑی تعداد علم حدیث میں آپ کے تلامذہ ہیں۔

۱۶۔ اوپر کا اقتباس نقل کرنے کی ضرورت اس لئے پیش آئی کہ بعض حضرات کو یہ غلط فہمی ہے کہ امام ابوحنیفہؒ صرف علم فقہ میں امام کی حیثیت رکھتے ہیں اور فن حدیث میں ان کا کوئی مقام نہیں۔ جب حضرت امام کو علم حدیث حاصل کرنے کا شوق بنا تو انہوں نے کوفہ کے ممتاز علمائے حدیث کی صحبت اختیار فرمائی۔ ان دنوں میں کوفہ علوم دینیہ کا مرکز تھا۔ کوفہ میں حضرت امام شعبیؒ جیسے ناغفل و کامل موجود تھے۔ حضرت امام نے ان سے بھی فیض حاصل کیا۔ اس کے بعد آپ بصرہ چلے گئے اور حضرت قتادہ اور امام شعبہؒ سے اکتساب کیا جو سفیان ثوریؒ کے خیال میں فن حدیث کے امیر المؤمنین تھے۔

۱۸۔ حضرت امام صاحبؒ کی ذہانت و فطانت نے ان کو ہمیشہ اپنے حلقہ درس میں امتیازی مقام بخشا۔ فن حدیث کے امیر المؤمنین یعنی جناب شعبہؒ ان کی عدم موجودگی میں اکثر ان کی تعریف فرمایا کرتے تھے۔

۱۹۔ ایک دن امام شعبہؒ نے ارشاد فرمایا کہ جس طرح مجھے سورج کے روشن ہونے پر یقین ہے۔

اسی طرح میں علم اور ابوحنیفہؒ کو ایک دوسرے سے جدا نہیں سمجھتا۔

۲۰۔ علم کی پیاس بجھانے کے لئے حضرت امام ابوحنیفہؒ نے حرمین کا سفر بھی اختیار کیا اور اس طرح مکہ میں آپ کو حضرت عطاء بن ابی رباحؒ کی ملاقات نصیب ہوئی جنہوں نے دوسرے صحابہ کرامؓ دیکھے تھے۔ حضرت عطاءؒ کے علاوہ آپ نے حضرت عکرمہؒ سے بھی استفادہ کیا۔

۲۱۔ یہاں سے آپ مدینہ منورہ تشریف لے گئے اور حضرت سلیمان اور سالم بن عبداللہ جیسے

اکابرین کے دیدار کا شرف حاصل کیا۔ حضرت سلیمان، ام المومنین حضرت میمونہؓ کا غلام تھا، اور ثانی الذکر سیدنا عمر فاروقؓ کا پوتا۔ آپ دونوں مدینہ منورہ کے ان سات علمائے کرام میں سے تھے جنہوں نے دینی مسائل کی تحقیق کے لئے مشترکہ طور پر ایک کمیٹی بنائی تھی۔

۲۲۔ مدینہ منورہ میں حضرت امام صاحب، امام باقرؑ، امام جعفرؑ، اور زید بن علیؑ کی صحبتوں سے بھی مستفیض ہوئے۔

۲۳۔ حضرت مولانا الحاج سید محمد اسماعیل طورویؒ اپنی ایک غیر مطبوعہ یادداشت میں تحریر فرماتے ہیں: و امام ابوحنیفہ پس نزد بعض تابعی اندقال فی التبنیس والمرید صح ان اباحنیفہ کان من التابعین۔ شیخ الاسلام ابن حجرؒ نے اپنی کتاب الخیرات الحسان کے صفحہ ۲۱ پر لکھا ہے کہ آپ نے کوفہ

میں صحابہ کرام کی زیارت کی تھی۔ ”انہ کان ادرك جماعة من الصحابة كانوا بالكوفة۔“

۲۴۔ ان اقوال کی روشنی میں ہم بڑے وثوق سے کہہ سکتے ہیں کہ ہمارے جلیل القدر امام صاحبؒ تابعی تھے اور ان کو حضور پاک صلی اللہ علیہ وسلم کے ہم نشینوں کی ملاقات نصیب ہوئی تھی، مولانا سید امین الحقی صاحب طورویؒ اپنی کتاب ”السہم الحمیدی فی تخریج الحدیث“ کے صفحہ ۷ پر رقمطراز ہیں:

”اور بقول شمس الدین ذہبیؒ بار بار حضرت انسؓ سے امام ابوحنیفہؒ ملے ہیں۔“

۲۵۔ حضرت امام صاحبؒ نے حضرت حماد کی زندگی ہی میں درس و تدریس اور مفتی کے فرائض اپنے استاد کی غیر حاضری میں ادا کئے تھے۔ جب ۱۶۰ھ میں حضرت حمادؒ وفات پا گئے تو اتفاق رائے سے ان کی مسند پر امام ابوحنیفہؒ بٹھائے گئے۔

۲۶۔ حضرت امام ابوحنیفہؒ بڑے اطمینان اور کمال استقلال کے ساتھ درس و تدریس کرتے رہے۔ اور اس کے ساتھ ساتھ تدوین فقہ کا مشکل کام بھی شروع فرمایا۔ تھوڑی مدت میں اطراف و اکناف میں آپ کے علم کی شہرت پھیل گئی اور گروہ درگروہ لوگ آپ کی صنایا پیشیوں سے مستنیر ہوتے رہے۔

۲۷۔ تاریخی شواہد سے معلوم ہوتا ہے کہ حضرت امام ابوحنیفہؒ ایک مرتبہ مدینہ منورہ سے باہر بقیع کے مقام پر حضرت امام مالکؒ کے درس میں شریک ہوئے تھے۔ آپ نے امام صاحب کی بڑی عزت کی اور ان کے ساتھ امتیازی سلوک فرمایا۔ بعض روایات سے یہ بھی ثابت ہے کہ حضرت امام مالکؒ، امام ابوحنیفہؒ کے شاگردوں میں سے ہیں۔ مگر اس امر میں بعض حضرات کلام کرتے ہیں۔

۲۸۔ رفتہ رفتہ حضرت امام ابوحنیفہؒ کی شخصیت عوام و خواص کی توجہ کا مرکز بن گئی اور جب بھی آپ فریضہ حج کی ادائیگی کے لئے مکہ معظمہ جاتے تو جوق در جوق لوگ آپ کی خدمت میں حاضر ہوتے حج کے موقع پر دور دراز کے علمائے کبار سے آپ کی ملاقاتیں ہوا کرتی تھیں اور اس طرح خیالات و افکار میں توسیع ہوتی رہی۔

۲۹۔ حضرت امام ابوحنیفہؒ ایک باوقار اور بااثر دینی شخصیت کے مالک تھے اور سیاست سے عملی طور پر الگ تھلک رہنے کے باوجود ملکی معاملات میں آپ کا بہت اثر و نفوذ تھا جس وقت کوفہ میں حضرت زید بن علیؒ نے علوی تحریک میں از سر نو جان ڈال دی اور پندرہ ہزار کوفیوں نے ان کے ہاتھ پر بیعت کی تو کہتے ہیں کہ حضرت امام ابوحنیفہؒ نے ان کی نالی اعانت فرمائی تھی۔ اور ان کے خروج کو باعث ثواب قرار دیا تھا۔ بہر حال یہ تحریک بہت جلد ناکام ہو گئی اور حضرت زیدؒ شہید کر دئے گئے۔ اہل کوفہ نے اپنی روایات کے مطابق وعدہ خلافتی کے آئین پر عمل کیا اور خروج کے وقت حضرت زیدؒ کی پشت پر پندرہ ہزار "جانباڑوں" میں سے صرف ۱۸ آدمی رہ گئے تھے۔

۳۰۔ مروان کے ایک گورنر جبیرہ نے حضرت امام ابوحنیفہؒ کو بعض مصلحتوں کی بنا پر قضا کا عہدہ پیش کیا لیکن آپ نے عہدہ قبول کرنے سے انکار کیا۔ امام صاحبؒ نہیں چاہتے تھے کہ ایک غلط قسم کی حکومت میں شامل ہو جائیں۔ گورنر جبیرہ نے حضرت امام صاحب کو عدولگی کی پاداش میں قید کی سزا دے دی اور بعض روایات کے مطابق کوڑے لگوائے۔

۳۱۔ خلیفہ منصور کے دور اقتدار میں خاندانِ علیؑ پر ظلم و ستم کے پہاڑ ٹوٹے۔ محمد ابراہیمؒ جو سن و حال میں غیرتِ ماہ و نور شدید تھے اور حسن اخلاق اور خوبی کردار میں یگانہ روزگار تھے۔ ان کو بڑی بے دردی کے ساتھ شہید کیا گیا۔ اس دور میں محمد بن ہدی بن عبد اللہ نفس ذکیہ کی تحریک کی آگ سلگ رہی تھی۔ اور اسلامی دنیا میں ان کے حامی پھیل گئے تھے۔ کہتے ہیں حضرت امام مالکؒ نے نفس ذکیہؒ کے حق میں فتویٰ دیا تھا۔ ۱۴۵ھ میں نفس ذکیہؒ نے خروج کیا۔ لیکن بہت جلد آپ شہید ہو گئے۔ اب قیادت ان کے بھائی ابراہیمؒ نے سنبالی۔ خلیفہ منصور بغداد سے کوفہ آ گئے۔ اس دور میں حضرت امام ابوحنیفہؒ برطرا ابراہیمؒ کی حمایت کرتے رہے۔

۳۲۔ سب سے زیادہ خطرناک کام امام صاحبؒ نے یہ کیا کہ منصور کے سالار اعظم حسن بن قطنیہ کو ابراہیمؒ کے مقابلے سے روک لیا۔ جب ابراہیمؒ بن عبد اللہ جنگ بصرہ میں شہید ہو گئے تو منصور

ان کی حمایت کرنے والوں کی خبر لینے لگے۔

۳۳۔ خلیفہ منصور نے حضرت امام اعظمؒ کو بغداد بلایا۔ اور ان کی خدمت میں قاضی القضاة کا عہدہ پیش کیا۔ حضرت امام صاحبؒ نے معذرت چاہی۔ لیکن خلیفہ منصور نے طیش میں آکر آپ کو جیل بھیج دیا۔

۳۴۔ قید خانہ میں حضرت امام صاحبؒ کو درس و تدریس کی اجازت تھی۔ بغداد کے علمی حلقوں میں حضرت امام صاحبؒ کی شہرت میں اصناف ہوتا رہا اور عوام الناس میں آپ کے ہمدردوں کی تعداد بڑھتی گئی۔ یہ بات ارباب اقتدار کو کھٹکتی تھی۔ اس لئے ان کو ایک سوچے سمجھے منصوبے کے مطابق وہ چیز بلانی گئی جو حیاتِ فانی کی دشمن ہے۔ قاضی حسن بن عمار نے آپ کو غسل دیا اور خیزران کے مقبرہ نے آپ کو اپنی گود میں بگمے دی۔ انا للہ وانا الیہ راجعون۔

۳۵۔ حضرت امام ابوحنیفہؒ نے ستر سال کی عمر پائی تھی۔ آپ ایک زبردست فقیہ اور مفسر تھے۔ آپ کا عظیم کارنامہ فقہ حنفی کی تدوین ہے۔ اس مقصد کے لئے آپ نے چالیس علماء کی ایک جماعت مقرر فرمائی تھی۔ ان علمائے کرام نے حضرت امام ابوحنیفہؒ کی سرپرستی میں مل کر ۲۹ سال تک کام کیا۔ اور حکومتِ وقت کے دباؤ سے آزاد ہو کر جمہوری اور شورا ئی طریقے سے تدوینِ قانون کا بوجھ اٹھایا۔ ان کا یہ کارنامہ رہتی دنیا تک مثال رہے گا۔

۳۶۔ حضرت امام صاحبؒ بڑے نیک، پاکباز، متقی، سچ گو، مخلص، نڈر، اور مستقل مزا

انسان تھے، آپ کے پاس دولت کی کمی نہ تھی، بڑے فیاض اور باوقار عالم تھے۔ خدا تعالیٰ ان کے نقشِ قدم پر چلنے کی توفیق عطا فرمائے۔

■ ■

روک نہیں سکتا۔ اُمت متقی ہے
کہ اس میں تاویل و تخصیص نہیں۔

لَا يَمْنَعُ الْكُفْرَ بِتَكْفِيرِ الْإِسْلَامِ
مُكْنَبًا لِهَذَا النَّصِّ الْبَدِيحِ
أَجْمَعَتِ الْأُمَّةُ أَنَّ اللَّهَ غَيْرُ مَأُولٍ
وَلَا مَخْصُومٍ - (الذمتاد)

بِسْمِ اللَّهِ الرَّحْمَنِ الرَّحِيمِ

اسی طرح تمام کتبِ تغاسیر میں یہی معنی خاتم النبیین کے بیان ہوئے ہیں اور چونکہ صحابہ سے یہی معنی ختم النبوت فی الآئدہ میں منقول ہے۔

(باقی آئندہ)